

دُکھ، درد اور بیماریوں کا علاج



مولف : مولانا محمد شہزاد قادری ترائی

باہتمام : محمد قاسم ہادی (پانی پتی رشتہ جمن و نگہ و نظیر فرست، پاکستان)

مکتبہ غوثیہ ^{سلاطین آباد} مین یونیورسٹی روڈ کراچی، پاکستان

نحمدہ، ونصلی علی رسولہ الکریم
اما بعد فاعوذ باللہ من الشیطن الرجیم
بسم اللہ الرحمن الرحیم

اللہ تعالیٰ اور اس کے پیارے رسول صلی اللہ تعالیٰ علیہ وسلم نے مسلمانوں کو ہر اس چیز کی تعلیم دی جس میں بھلائی اور فائدہ ہے تاکہ مسلمان ان باتوں پر عمل کر کے اپنے لئے مفید راہ تلاش کریں۔ موجودہ دور میں دین سے دُوری کی وجہ سے اکثر عوام پریشان کا شکار نظر آتی ہے۔ اس پر زیادتی یہ ہے کہ پریشانی کے وقت دین پر عمل کرنے کے بجائے اس پریشانی سے بچنے کیلئے لوگ دوسرے راستے تلاش کرتے ہیں۔ دَر در کی ٹھوکریں کھاتے ہیں۔ اس کی پریشانی دیکھ کر اس کو مصائب میں جکڑا ہوا دیکھ کر نام نہاد عامل اس کو اور زیادہ پریشان کرتے ہیں۔ اس سے بڑی بڑی قوم کی ڈیمانڈ کرتے ہیں۔ آپ نے سنا ہوگا کہ 'مرتا کیا نہ کرتا' وہ غریب بے چارہ ان کے چنگل میں پھنس جاتا ہے کیونکہ اچھے کامل پیر بہت کم نظر آتے ہیں وہ ڈھونڈنے سے بھی نہیں ملتے۔ جگہ جگہ جعلی عاملوں کے بورڈ، نجومیوں کی بھرمار عوام کو اچھی طرح لوٹ رہی ہے۔ عام آدمی یہ نہیں سوچتا کہ جب یہ ہر کام کر دیتے ہیں تو فٹ پاتھ پر کیوں بیٹھے ہیں۔ اپنا بھی کام کر لینا چاہئے۔ نجومی دوسرے کا ہاتھ دیکھ کر بتا دیتا ہے کہ تمہیں یہ ملے گا۔ کوئی اس سے پوچھے کہ آپ دوسروں کا ہاتھ دیکھ کر بتا دیتے ہو کہ اس کو فلاں چیز کل ملے گی۔ آپ اپنا ہاتھ دیکھ کر کیوں نہیں معلوم کر لیتے کہ کل کونسے فٹ پاتھ پر بیٹھنا ہے۔ کہاں کے ایم سی والے نہیں آئیں گے۔ اس طرح ان کے آنے سے ان کا کاروبار خراب ہونے سے بھی بچ جائے گا۔ بلکہ اس طرح کریں کہ یہ معلوم کر لیں کہ کس فٹ پاتھ پر زیادہ گاہک آئیں گے اور ایک دن میں دو تین لاکھ روپے کس جگہ سے ملنے کی اُمید ہے، وہیں جا کر اپنا بوریا بستر لے کر بیٹھ جائیں۔

الغرض کہ ان جعلی عاملوں اور نجومیوں نے عوام الناس کو پریشان کیا ہوا ہے۔ بعض امراض جن کے علاج کے کچھ کلینک کھلے ہوئے ہیں۔ سیدھے سادھے لوگوں کو نہیں معلوم ہوتا کہ یہ بیماری ہے اس کا علاج کسی اچھے ڈاکٹر سے کروالیا جائے۔ نہیں بلکہ اس کا اظہار کرتے ہوئے شرماتے ہیں۔ ان جھوٹے حکیموں اور جعلی ڈاکٹروں نے یہ پھیلا دیا ہے کہ یہ ایسے امراض ہیں جنہیں لوگوں کو نہ بتایا جائے صرف انہی حکیم اور ڈاکٹر حضرات کو بتایا جائے۔ پھر یہ اپنے مریض کو جیسے تیے مشورے دے کر ان سے اچھی خاصی رقم بنور لیتے ہیں۔ اب وہ مریض کسی کمرض بتانے کے قابل نہیں رہتا اور نہ ہی اپنی ان خرچ کی ہوئی رقم کی تفصیل بتا سکتا ہے۔

نتیجہ یہ ہوتا ہے کہ ان دھوکے بازوں کی وجہ سے عام آدمی کا اچھے لوگوں سے بھی اعتماد ختم ہو جاتا ہے۔ حالانکہ اچھے لوگ عوام الناس کے ارد گرد ہی موجود ہوتے ہیں۔ مگر دین سے دُور رہنے کی وجہ سے ایسے نیک لوگوں سے رابطہ نہیں رکھ پاتے۔ جس کی سزا انہیں کسی نہ کسی طرح بھگتنی پڑتی ہے۔

چاہئے کہ زیادہ سے زیادہ علماء کرام کی مجلسوں میں شرکت کیا کریں۔ اس سے ایک فائدہ تو یہ ہوتا ہے کہ نیکی پر استقامت رہتی ہے۔ اللہ تعالیٰ کی رحمتوں کا نزول ہوتا ہے۔ بہت سارے دینی مسائل کا علم ہو جاتا ہے۔ ساتھ ہی ساتھ دنیاوی مسائل بھی ان بزرگوں کے مشوروں سے حل ہو جاتے ہیں۔

الحمد للہ علماء اہلسنت میں یہ طریقہ جاری رہا ہے کہ وہ عوام کو مشکلات کے وقت ان کے مسائل کے حل میں کسی نہ کسی طرح کی مدد فراہم کرتے ہیں اور ساتھ ساتھ دُعائیں اور وظائف پڑھنے کی تلقین کرتے رہتے ہیں۔

بے شک دعاؤں اور وظائف میں بڑی برکتیں ہیں۔ اس سے بے شمار فائدے حاصل ہوتے ہیں۔ دعاؤں اور وظائف کو معمول بنانے سے مسائل تو حل ہو ہی جاتے ہیں مگر ساتھ ہی ساتھ دلوں کو ایک طرح کا اطمینان نصیب ہوتا ہے۔ زیرِ نظر کتاب ہم نے اسی عنوان پر لکھی ہے تاکہ پریشانی اور مصیبت کے وقت ان کے سدباب کیلئے جہاں دوسرے طریقوں کا اختیار کیا جاتا ہے وہاں دعاؤں اور وظائف سے بھی فائدہ حاصل کیا جائے۔ مذکورہ دعاؤں اور وظائف کے فوائد قرآن و حدیث اور بُزرگانِ دین سے ثابت ہیں۔

ان اعمال کے کرنے کی شرائط و ضروری ہدایات

- ☆ تمام فرائض کی پابندی کریں۔ نماز، ماہِ رمہان کے روزے، زکوٰۃ اور حج وغیرہ۔
- ☆ جب بھی کوئی وظیفہ پڑھنے کی بات آئے تو اتنی آواز سے پڑھنا کہ اپنے کانوں تک آواز آئے۔ نماز، تلاوت اور مختلف وظائف میں یہ ضروری ہے۔
- ☆ ہر وظیفہ عمل سے پہلے اور آخر میں گیارہ گیارہ مرتبہ دُرود شریف ضرور پڑھیں۔
- ☆ اگر کوئی کام ہو جائے ایصالِ ثواب کیلئے اس کتاب کو مفت تقسیم کرنے کی نیت کریں۔

☆.....☆

بسم اللہ الرحمن الرحیم

01- دنیا و آخرت میں سرخرو ہونے کیلئے

وظیفہ..... اَللّٰهُمَّ صَلِّ عَلٰی سَيِّدِنَا مُحَمَّدٍ وَّآلِهِ وَصَحْبِهِ وَسَلِّمْ بِعَدَدِ مَا فِيَّ جَمِيعِ الْقُرْآنِ حَرْفًا حَرْفًا وَّ بِعَدَدِ كُلِّ حَرْفٍ اَلْفًا اَلْفًا
قرآن مجید کی تلاوت کے بعد جو شخص اس دُرودِ پاک کو پڑھے گا وہ دنیا و آخرت میں سرخرو رہے گا۔

02- بھولنے کی بیماری اور کمزور ذہن ہو

وظیفہ..... وَ عَلَّمَكَ مَا لَمْ تَكُنْ تَعْلَمُ ط وَ كَانَ فَضْلُ اللّٰهِ عَلَيْكَ عَظِيْمًا
فضیلت..... اس آیت کو 121 مرتبہ پڑھ کر پانی پر دم کر کے روزانہ پلائیں۔

03- بچہ روتا ہو اور کھانا نہ کھاتا ہو

وظیفہ..... اگر بچہ روتا ہو یا کھانا نہ کھاتا ہو یا دودھ نہ پیتا ہو تو تھوڑا سا پانی یا دودھ گلاس میں لے کر عشاء کی نماز کے بعد یَا اَللّٰهُ یَا مَتِيْنُ یَا قَهَّارُ ایک سو مرتبہ پڑھ کر دم کر کے پلائیں۔

04- دوزخ سے حفاظت

وظیفہ..... اَللّٰهُمَّ اَجِرْنِي مِنَ النَّارِ ط
فضیلت..... جو شخص فجر و عصر کے بعد سات سات مرتبہ اس دعا کو پڑھ لے تو دوزخ دعا کرے اسے مجھ سے بچا۔

05- لوگوں کی نظروں سے گر گیا ہو

وظیفہ..... فَسُبْحٰنَ الَّذِیْ بِيَدِهِ مَلَكُوتُ كُلِّ شَیْءٍ وَّ اِلَيْهِ تُرْجَعُوْنَ
فضیلت..... اگر کوئی شخص لوگوں کی نظروں سے گر گیا ہو اور چاہتا ہو کہ اس کی عزت بحال ہو جائے تو اس آیت کو گیارہ مرتبہ روزانہ پڑھ کر اپنے اوپر پھونک مارے۔

06- اگر منہ میں چھالے پڑ گئے ہوں

وظیفہ..... اگر کسی کے منہ میں چھالے پڑ گئے ہوں یا بدن میں پھنسیاں ہو جائیں تو سورۃ الضحٰی 41 مرتبہ پڑھ کر شوگر پر دم کر کے چبالے اِنْ شَاءَ اللہ راحت ہو جائے گی۔

07- دُنیا میں فاقہ سے بچاؤ کیلئے

وُطِيفَہ..... لَا إِلَهَ إِلَّا اللَّهُ الْمَلِكُ الْحَقُّ الْمُبِينُ ط

فضیلت..... جو کوئی شخص صبح و شام سو مرتبہ اس دعا کو پڑھے دُنیا میں فاقہ نہ ہو، قبر میں وحشت اور حشر میں گھبراہٹ سے محفوظ رہیگا

دوسرا وُطِيفَہ..... يَا مَلِكُ

فضیلت..... جو شخص 90 مرتبہ روزانہ ان کلمات کو پڑھے گا غربت سے نجات پا کر مالدار ہو جائے گا۔

تیسرا وُطِيفَہ..... أَلَوْهَا بُ

فضیلت..... جس شخص چاشت کی نماز کے آخری سجدے میں چالیس مرتبہ اس اسم کو پڑھے گا وہ فقر فاقہ سے نجات پائے گا۔

08- زبان میں لکنت اور ذہنی کشادگی

وُطِيفَہ..... رَبِّ اشْرَحْ لِي صَدْرِي ۝ وَيَسِّرْ لِي أَمْرِي ۝ وَاخْلُلْ عُقْدَةً مِّنْ لِّسَانِي ۝ يَفْقَهُوا قَوْلِي ۝

فضیلت..... زبان کی لکنت دُور کرنے کیلئے روزانہ تین مرتبہ پڑھیں ذہنی کشادگی اور علم میں ترقی کیلئے روزانہ فجر کی نماز کے بعد

اکیس (21) مرتبہ پڑھیں۔

09- اگر قیدی رہائی چاہتا ہو

وُطِيفَہ..... اگر کوئی قید خانے سے رہائی چاہے تو روزانہ سورۃ جن پڑھ لیا کرے اِنْ شَاءَ اللہ باعزت بری ہو جائے گا۔

10- بدن پر داغ یا دھبے دُور کرنے کیلئے

وُطِيفَہ..... مُسَلِّمَةً لَا شَيْءَ فِيهَا

فضیلت..... کسی کے بدن پر ناسور یا داغ دھبے ہوں تو اکتالیس مرتبہ اس آیت کو پڑھ کر دوا پر پھونکے پھر دوا استعمال کرے

داغ دھبے دُور ہو جائیں گے۔

11- نظر کبھی کمزور نہ ہوگی

فضیلت..... جو شخص وضو کرنے کے بعد آسمان کی طرف دیکھ کر سورۃ قدر پڑھے اِنْ شَاءَ اللہ اس کی نظر کبھی کمزور نہ ہوگی۔

12- نظر اُتارنے کا عمل

وَتِيفِهِ..... وَإِنْ يَكَاذُ الَّذِينَ كَفَرُوا لَيُزْلَقُونَكَ بِأَبْصَارِهِمْ لَمَّا سَمِعُوا الذِّكْرَ وَيَقُولُونَ إِنَّهُ لَمَجْنُونٌ ۝ وَمَا هُوَ إِلَّا ذِكْرٌ لِلْعَالَمِينَ ۝

فضیلت..... حضرت امام حسن رضی اللہ تعالیٰ عنہ نے فرمایا کہ کسی کو نظر لگنے کا وہم ہو تو اس آیت کو تین مرتبہ پڑھ کر دم کرے
اِنْ شَاءَ اللہ ٹھیک ہو جائے گا۔

13- اگر بُرے افعال میں مُبتلا ہو گیا ہو

وَتِيفِهِ..... أُولَئِكَ عَلَىٰ هُدًى مِّن رَّبِّهِمْ ۖ وَأُولَئِكَ هُمُ الْمُفْلِحُونَ

فضیلت..... اگر کوئی شخص دین سے غافل ہو گیا ہو یا سیدھے راستے سے بھٹک گیا ہو یا بُرے افعال میں مبتلا ہو جائے تو اس آیت کو
101 مرتبہ پانی پر دم کر کے اکتالیس (41) دن تک پلائیں۔

14- شیطان کے شر سے بچا رہے گا

وَتِيفِهِ..... هُوَ اللَّهُ الرَّحِيمُ

فضیلت..... جو ہر نماز کے بعد سات مرتبہ ان کلمات کو پڑھ لے گا شیطان کے شر سے بچا رہے گا۔

15- نافرمان و ضدی اولاد ہو تو

وَتِيفِهِ..... اللَّهُ يَجْتَبِي إِلَيْهِ مَن يَشَاءُ وَيَهْدِي إِلَيْهِ مَن يُنِيبُ

فضیلت..... اگر کسی کا بچہ نافرمان اور ضدی ہو تو اس دعا کو گیارہ مرتبہ پڑھ کر بچے کے سر پر ہاتھ رکھ کر دم کریں۔

16- اللہ تعالیٰ کی رضا حاصل کرنے کیلئے

وَتِيفِهِ..... وَضِئْتُ بِاللَّهِ رَبًّا وَبِالْإِسْلَامِ دِينًا وَبِسَيِّدِنَا وَمَوْلَانَا مُحَمَّدٍ صَلَّى اللَّهُ تَعَالَى عَلَيْهِ وَسَلَّمَ نَبِيًّا وَرَسُولًا

فضیلت..... جو شخص اس دعا کو تین مرتبہ صبح و شام پڑھے اللہ تعالیٰ کے کرم پر حق ہے کہ روزِ قیامت اُسے راضی کرے۔

17- سفر کی تھکن دور کرنے کیلئے

وَتِيفِهِ..... يَا قُدُّوسُ كَا جَوْكُوئِي دَوْرَانِ سَفَرِي وَدَكْرَتَارِہے گا سفر کی تھکن سے محفوظ رہے گا۔

18- جنت الفردوس حاصل کرنے کیلئے

وَتِيفِهِ..... وَاجْعَلْنِي مِنْ رَثَّةِ جَنَّةِ النَّعِيمِ

فضیلت..... جنت الفردوس حاصل کرنے کیلئے ہر فرض نماز کے بعد گیارہ یا اکیس یا اکتالیس مرتبہ اس دعا کو پڑھیں۔

19- بیماری سے شفا کیلئے

وَتِيفِهِ..... يَا سَلَامُ

فضیلت..... یہ کلمات 111 مرتبہ پڑھ کر مریض پر دم کرنے سے شفا نصیب ہوگی۔

دوسرا و تیفہ..... يَا مَا جَدُّ

فضیلت..... جو شخص ان کلمات کو دس مرتبہ پڑھ کر شربت پر دم کر کے پی لے وہ بیمار نہ ہوگا۔

دوسرا و تیفہ..... اَللّٰهُمَّ صَلِّ وَسَلِّمْ وَبَارِكْ عَلَى حَبِيْبِكَ الْمُصْطَفٰى وَعَلٰى اٰلِهٖ وَسَلِّمْ

فضیلت..... جو شخص بیمار کے سر ہانے 100 مرتبہ ان کلمات کو پڑھے گا بیمار کو شفا نصیب ہوگی۔

تیسرا و تیفہ..... يَا اَللّٰهُ

فضیلت..... جو لا علاج مریض ان کلمات کو روزانہ 313 مرتبہ پڑھے گا اس کا مرض ختم ہو جائے گا۔

20- رنج و غم دور کرنے کیلئے

وَتِيفِهِ..... يَا مُهَيْمِنُ

فضیلت..... جو شخص 29 مرتبہ روزانہ ان کلمات کو پڑھے اس کا غم دور ہو جائے گا۔

دوسرا و تیفہ..... اَلْغَفُوْرُ

فضیلت..... جو شخص اس اسم کو 313 مرتبہ پڑھے گا اس کی تمام تکالیف اور رنج و غم دور ہوں گے۔

21- مرتبہ میں بلندی

وَتِيفِهِ..... اَلْعَلِیُّ

فضیلت..... جو شخص اس اسم کو 313 مرتبہ روزانہ پڑھے گا اُسے بلند مرتبہ اور خوشحالی نصیب ہوگی۔

22- روزی میں ایسی برکت کہ آپ تصوّر نہ کر سکیں

وَتِيفِهِ..... يَا ذَا الْفَضْلِ الْعَظِيْمِ صَلِّ عَلٰى فَضْلِكَ الْعَظِيْمِ وَآلِهٖ وَصَحْبِهٖ وَبَارِكْ وَسَلِّمْ تَفَضَّلْ

عَلَيْنَا بِفَضْلِكَ الْعَظِيمِ

فضیلت..... ہر نماز کے بعد 20 مرتبہ ان کلمات کو پڑھیں روزی میں برکت ہوگی۔

دوسرا وظیفہ..... سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ

فضیلت..... جو شخص سو مرتبہ روزانہ کسی نماز کے بعد ان کلمات کو پڑھے گا اللہ تعالیٰ اس کا اتنا رزق عطا فرمائے کہ جگہ نہ ہوگی۔

تیسرا وظیفہ..... اَلْعَزِيزُ

فضیلت..... جو شخص چالیس دن تک چالیس مرتبہ اس اسم کو پڑھے گا اللہ تعالیٰ اس معزز اور غنی کر دے گا۔

23- گناہوں کی عادت چھڑوانے کیلئے

وظیفہ..... يَا مُؤْمِنُ روزانہ پابندی کے ساتھ 111 مرتبہ ان کلمات کو پڑھے سوتے وقت يَا مُهَيْمِنُ پڑھتے ہوئے سو جائیں۔

دوسرا وظیفہ..... يَا حَمِيدُ

فضیلت..... جس شخص کی گندی باتوں کی عادت نہ جاتی ہو وہ ان کلمات کو نوے (90) مرتبہ پڑھ کر پانی پر دم کر کے پانی پئے اس کی فحش گوئی کی عادت نکل جائے گی۔

تیسرا وظیفہ..... يَا فَتَّاحُ

فضیلت..... جو شخص روزانہ فجر کی نماز کے بعد دونوں ہاتھ سینے پر رکھ کر ان کلمات کو 70 مرتبہ پڑھے گا اسکے دل کا زنگ دور ہوگا۔

چوتھا وظیفہ..... اَلْبَرُّ

فضیلت..... جو شخص شراب نوشی، زنا کاری اور بدکاری میں گرفتار ہو، روزانہ سات مرتبہ یہ اسم پڑھے ان شاء اللہ گناہوں کی عادت چھوٹ جائے گی۔

24- کینسر، شوگر و دیگر امراض کیلئے

وظیفہ..... رَبِّ اِنِّیْ مَسْنِیَ الضُّرِّ وَاَنْتَ اَرْحَمُ الرَّاحِمِیْنَ

فضیلت..... شوگر، کینسر اور دیگر بیماریوں سے شفاء کیلئے صبح و شام اکیس اکیس مرتبہ پڑھ کر پانی پر دم کر کے پانی پی لیں۔

25- بواسیر کی تکلیف ختم کرنی ہو تو

وظیفہ..... اگر کسی کو بواسیر کی تکلیف ہو تو فجر کی دو سنتوں میں پہلی رگعت میں اَلَمْ نَشْرَحْ اور دوسری میں سورۃ فیل

پڑھے تکلیف دُور ہوگی۔

26- جَنّات کو دفع کرنا ہو تو

فضیلت..... جس مکان میں جنات کوشبہ ہو یا کسی انسان پر جنّات کا اثر ہو تو سورۃ فاتحہ ، آیۃ الکرسی اور سورۃ جن کی شروع کی پانچ آیتیں پڑھ کر دم کر کے چھڑک دیں جنّات چلے جائیں گے۔

27- کامل ولی بننے کیلئے

وظیفہ..... اللّٰهُمَّ رَبَّنَا اغْفِرْ لِيْ وَلِوَالِدَيَّ وَلِجَمِيعِ الْمُؤْمِنِيْنَ وَالْمُؤْمِنَاتِ وَالْمُسْلِمِيْنَ وَالْمُسْلِمَاتِ
فضیلت..... اس دعا کو روزانہ 27 مرتبہ پڑھنے سے تمام مسلمانوں کی تعداد کے برابر نیکیاں ملیں گی۔

28- اولاد زندہ نہ رہتی ہو تو

وظیفہ..... وَنَجِّنْهُ وَاهْلَهُ مِنَ الْكَرْبِ الْعَظِيْمِ
فضیلت..... م

29- اپنے عہدے پر بحال ہونے کیلئے

وظیفہ..... يَا كَبِيْرُ
فضیلت..... م

30- اللہ تعالیٰ کی مَحَبَّت حاصل کرنے کیلئے

وظیفہ..... اللّٰهُمَّ اِنِّیْ اَسْأَلُكَ حُبَّكَ وَحُبَّ مَنْ يُحِبُّكَ وَالْعَمَلَ الَّذِیْ یُبَلِّغُنِیْ حُبَّكَ اللّٰهُمَّ اجْعَلْ
حُبَّكَ اَحَبَّ مِنْ نَفْسِیْ وَاهْلِیْ وَمِنْ الْمَاءِ الْبَارِدِ
فضیلت..... اس دعا کو پڑھنے سے ہر چیز سے زیادہ اللہ تعالیٰ کی محبت پیدا ہوگی۔

وظیفہ..... الْمَوْخِرُ

فضیلت..... جو شخص روزانہ سو مرتبہ اس اسم کو پڑھے گا اس کو اللہ تعالیٰ کا ایسا قرب نصیب ہوگا کہ اس کے بغیر چین نہ آئے گا۔

31- دنیا کی محبت سے نجات کیلئے

وظیفہ..... الْقَهَّارُ

فضیلت..... جو شخص دنیا کی محبت میں گرفتار ہو تو اس اسم کو 313 مرتبہ پڑھے دنیا کی محبت دل سے دُور ہو جائے گی۔

32- اولاد کی نیک نامی کیلئے

وُطِيفَہ..... يَا مَتِينُ

فضیلت..... جو شخص ہر نماز کے بعد سومرتبہ اس اسم کو پڑھے اس کی اولاد نیک ہو جائے گی۔

33- بیوی یا شوہر ناراض ہو جائے تو یہ پڑھیں

وُطِيفَہ..... يَا مَانِعُ

فضیلت..... اگر بیوی ناراض ہو تو شوہر اور اگر شوہر ناراض ہو تو بیوی سونے سے پہلے بستر پر بیٹھ کر 20 مرتبہ ان کلمات کو پڑھے صلح ہو جائے گی۔

دوسرا وُطِيفَہ..... يَا اَوَّلُ

فضیلت..... جو شخص سومرتبہ ان کلمات کو پڑھے اُس کی زوجہ اس سے محبت کرے گی۔

تیسرا وُطِيفَہ..... يَا وَدُودُ

فضیلت..... جو شخص ایک ہزار مرتبہ اس اسم کو پڑھ کر کھانے پر دم کرے گا اور بیوی کے ساتھ بیٹھ کر کھائے گا تو میاں بیوی کا جھگڑا ختم ہو جائے گا اور باہمی محبت پیدا ہوگی۔

چوتھا وُطِيفَہ..... اَلْوَلِيُّ

فضیلت..... جو شخص اپنی بیوی کی بُری عادتوں اور خصلتوں سے خوش نہ ہو، بیوی جب اس کے سامنے آئے وہ اس اسم کو پڑھے وہ نیک خصلت ہو جائے گی۔

34- ہر قسم کے درد کو دور کرنے کیلئے

وُطِيفَہ..... يَا غَنِيُّ

فضیلت..... چلتے پھریت اُٹھتے بیٹھتے ان کلمات کو پڑھنے سے ریڑھ کی ہڈی گھٹنوں اور جوڑوں اور جسم کا درد جاتا رہے گا۔

دوسرا وُطِيفَہ..... يَا مُغْنِيُّ

فضیلت..... ایک مرتبہ ان کلمات کو پڑھ کر ہاتھوں پر دم کر کے درد کی جگہ ملنے سے سکون ہوگا۔

تیسرا وُطِيفَہ..... يَا مُحِبِّيُّ

فضیلت..... جو شخص سات مرتبہ ان کلمات کو پڑھ کر سینے پر دم کرے اس کو گیس کی بیماری سے آفاقہ ہوگا۔

35- یرقان کے خاتمے کیلئے

وظیفہ..... سَبَّحَ لِلّٰهِ مَا فِی السَّمٰوٰتِ وَ مَا فِی الْاَرْضِ وَ هُوَ الْعَزِیْزُ الْحَكِیْمُ 101 مرتبہ اور اِیَّاكَ نَعْبُدُ وَ اِیَّاكَ نَسْتَعِیْنُ 162 مرتبہ پانی پر دم کر کے مریض کو کثرت سے پلائیں بہت مجرب ہے۔

36- ظالم سے پیچھا چھڑانے کیلئے

وظیفہ..... یَا رَوْفُ

فضیلت..... جو شخص دس مرتبہ ان کلمات کو پڑھ کر ظالم سے بات کرے وہ ظالم اس کی سفارش قبول کرے گا۔

دوسرا وظیفہ..... یَا قَادِرُ

فضیلت..... جو شخص ان کلمات کو دو روزانہ وضو ہر عضو کو دھوتے ہوئے پڑھنے کا معمول بنائے دشمن اس کو اغوا نہیں کر سکے گا۔

تیسرا وظیفہ..... اَلْجَبَّارُ

فضیلت..... جو شخص روزانہ صبح و شام 226 مرتبہ اس اسم کو پڑھے گا وہ ظالموں کے ظلم و قہر سے محفوظ رہے گا۔

37- دانت یا داڑھ میں درد ہوتو

وظیفہ..... هُوَ الَّذِیْ اَنْشَاَکُمْ وَ جَعَلَ لَکُمُ السَّمْعَ وَ الْاَبْصَارَ وَ الْاَفْئِدَةَ ۚ قَلِیْلًا مَّا تَشْكُرُوْنَ

فضیلت..... جس دانت یا داڑھ میں درد ہو اس کو (کھال کے اوپر سے) انگلی سے دبا کر یہ آیت سات مرتبہ پڑھیں اِنْ شَاءَ اللہ درد ختم ہو جائے گا۔

38- مُشکل آسان کرنے کیلئے

وظیفہ..... یَا قَادِرُ

فضیلت..... جو شخص مشکل کے وقت 41 مرتبہ ان کلمات کو پڑھے مشکل آسان ہو جائے گی۔

وظیفہ..... یَا مُهْیْمِنُ

فضیلت..... جو شخص روزانہ 29 مرتبہ ان کلمات کو پڑھے گا، وہ ہر آفت و بلا سے محفوظ رہے گا۔

وظیفہ..... یَا وَکِیْلُ

فضیلت..... جو شخص سات مرتبہ روزانہ عصر کے وقت ان کلمات کو پڑھ لیا کرے گا، وہ ہر آفت سے محفوظ رہے گا۔

39- بلفمی امراض کے خاتمے کیلئے

وظیفہ..... جس شخص کو بلغمی مرض ہو، وہ سات چھوٹی چھوٹی لاہوری نمک کی کنکریاں لے اور ہر کنکری پر سات مرتبہ آیۃ الکرسی دم کرے اور روزانہ ایک کنکری نہار منہ کھا لے اللہ تعالیٰ کے فضل سے مکمل شفاء ہوگی۔

40- تنہائی میں ڈر لگتا ہو تو

وظیفہ..... يَا وَاحِدُ

فضیلت..... جو شخص ان کلمات کو ایک ہزار ایک (1001) مرتبہ تنہائی میں پڑھ لے تو اس کے دل سے خوف جاتا رہے گا۔

دوسرا وظیفہ..... اَلْمُؤْمِنُ

فضیلت..... جو شخص کسی خوف کے وقت اس اسم کو چھ سو تیس (630) مرتبہ پڑھے گا، تو ہر خوف اور نقصان سے محفوظ رہے گا۔

41- غصہ دور کرنے کیلئے

وظیفہ..... وَالْكُظُمَيْنِ الْغَيْظَ وَالْعَافِينَ عَنِ النَّاسِ ط وَاللّٰهُ يُحِبُّ الْمُحْسِنِينَ

فضیلت..... غصہ دور کرنے کیلئے 101 مرتبہ اکیس دن تک چینی پردم کر کے پلائیں۔

دوسرا وظیفہ..... يَا رَوْفُ

فضیلت..... جو شخص دس مرتبہ دُرود شریف اور دس مرتبہ اس اسم کو پڑھے تو اس کا غصہ رفع ہو جائے گا اور اگر دوسرے غضبناک شخص پردم کرے تو اس کا غصہ بھی رفع ہو جائے گا۔

تیسرا وظیفہ..... جس عورت کے خاوند کو غصہ آتا ہو تو جب بھی شوہر کو پانی دے 20 مرتبہ بِسْمِ اللّٰہ پڑھ کر پانی پر دم کر کے پلائے غصہ ختم ہو جائے گا۔

42- جادو سے حفاظت کیلئے

وظیفہ..... يَا مُمِيتُ

فضیلت..... جو شخص سات مرتبہ روزانہ ان کلمات کو پڑھ کر اپنے اوپر دم کر لیا کرے گا اس پر جادو اثر نہیں کرے گا۔

43- بچہ بالغ ہونے تک حفاظت میں

وظیفہ..... اَلْبَرُّ

فضیلت..... جو شخص اپنے بچے پر پیدا ہونے کے بعد ہی سات مرتبہ اس اسم کو پڑھ کر بچے پر دم کرے اور اللہ تعالیٰ کے سپرد کر دے تو اللہ تعالیٰ اس بچے کو بالغ ہونے تک تمام آفتوں سے محفوظ رکھے گا۔

44- مخلوق کی محتاجی سے بچنے کیلئے

وَتِيفَهُ..... يَا حَكِيمُ

فضیلت..... جس شخص ان کلمات کو روزانہ اسی مرتبہ پڑھ لے، وہ اللہ تعالیٰ کے سوا کسی کا محتاج نہیں ہوگا۔

45- مقدمے میں کامیابی حاصل کرنے کیلئے

وَتِيفَهُ..... وَأَفْوِضْ أَمْرِي إِلَى اللَّهِ ط إِنَّ اللَّهَ بَصِيرٌ بِالْعِبَادِ

فضیلت..... جس شخص پر مقدمہ چل رہا ہو یا اس پر دعویٰ کیا ہو اور حق پر ہو تو روزانہ ایک سو مرتبہ اس دعا کو پڑھنے سے مقدمے میں کامیاب اور کامران ہوگا۔

46- شیطانی وسوسوں سے نجات کیلئے

وَتِيفَهُ..... الْمُقْسِطُ

فضیلت..... جو شخص روزانہ اس اسم کو 313 مرتبہ پڑھے گا، وہ شیطانی وسوسوں سے محفوظ رہے گا۔

47- مال کو چوری سے محفوظ رکھنے کیلئے

وَتِيفَهُ..... يَا جَلِيلُ

فضیلت..... جو شخص ان کلمات کو دس مرتبہ پڑھ کر مال یا رقم پر دم کرے، وہ مال چوری سے محفوظ رہے گا۔

48- حصار باندھنے کا طریقہ

وَتِيفَهُ..... اوّل و آخر گیارہ مرتبہ دُرود شریف پڑھیں درمیان میں گیارہ مرتبہ آیۃ الکرسی پڑھیں یہ عمل چوبیس گھنٹے میں ایک بار کریں۔

فضیلت..... جو کوئی روزانہ حصار باندھ لے گا ہر حادثے، ڈکیتی اور دشمن کی نگاہ سے اوجھل رہے گا۔

49- عزیز و اقارب کو جمع کرنے کیلئے

وَتِيفَهُ..... يَا جَامِعُ

فضیلت..... جس شخص کے عزیز و اقارب منتشر ہو گئے ہوں وہ چاشت کے وقت غسل کر کے آسمان کی طرف منہ کر کے دس مرتبہ

یہ اسم پڑھے اور ایک انگلی بند کر لے اسی طرح ہر دس مرتبہ پر ایک انگلی بند کرتا جائے آخر میں دونوں ہاتھ منہ پر پھیرے اِنْ شَاءَ اللہ سارے عزیز و اقارب جمع ہو جائیں گے۔

50- اچانک موت سے محفوظ رہے گا

وَتِيفَہ..... یَا بَصِیْرُ

فضیلت..... جو شخص سات مرتبہ روزانہ عصر اور مغرب کے درمیان ان کلمات کو پڑھے گا، وہ اچانک موت سے محفوظ رہے گا۔

51- چہرہ نورانی بنانے کیلئے

وَتِيفَہ..... اَلْخَالِقُ

فضیلت..... جو شخص ہمیشہ اس اسم کا ورد رکھے گا تو اللہ تعالیٰ ایک فرشتہ پیدا کر دیتا ہے جو اس کی ہمیشہ عبادت کرے گا جس سے پڑھنے والے کا چہرہ منور رہے گا۔

52- ڈراؤنے خواب سے نجات کیلئے

وَتِيفَہ..... یَا مُتَكَبِّرُ

فضیلت..... جو شخص اکیس مرتبہ ان کلمات کو پڑھے گا وہ خواب میں نہیں ڈرے گا۔

دوسرا وظیفہ..... اگر کسی کو سونے کے بعد بُرے خواب، خیالات اور وسوسے آتے ہوں تو سورۃ اَلَمْ نَشْرَحْ سونے سے پہلے نو مرتبہ پڑھ لے، فضل و کرم ہوگا۔

53- دست کی بیماری کو ختم کرنے کیلئے

وَتِيفَہ..... سورۃ قدر (اِنَّا اَنْزَلْنٰہُ)

فضیلت..... بسم اللہ شریف کے ساتھ 14 مرتبہ سورۃ قدر پڑھ کر دم کر کے پانی نہا رہنہ پیئیں۔

54- حاکم ، افسر مہربان ہو جائیں گے

وَتِيفَہ..... یَا عَزِیْزُ

فضیلت..... جو شخص ان کلمات کو 41 مرتبہ پڑھ کر کسی جائز کام کیلئے حاکم یا افسر کے پاس جائیں گے تو وہ اس پر مہربان ہو جائیں گے۔

55- جوڑوں اور گھٹنوں کا درد ختم کرنے کیلئے

وَتِيفَہ..... ہر نماز کے بعد یَا مَالِکُ یَا قُدُّوْسُ گیارہ مرتبہ اور یَا حَیُّ سترہ مرتبہ پڑھے، درد ختم ہو جائے گا۔

56- عبادت میں دل نہ لگتا ہو تو

وَتِيفَہ..... یَا اَللّٰہُ یَا غَفَّارُ یَا قَادِرُ

فضیلت..... جو شخص 121 مرتبہ ان کلمات کو پڑھے گا اوّل و آخر گیارہ مرتبہ دُرود شریف کے ساتھ، تو اس کا عبادت میں دل

لگ جائے گا۔

57- بیٹے کیلئے

وُطِيفَہ..... یَا مُتَكَبِّرُ

فضیلت..... جو شخص اپنی زوجہ سے ملاپ سے پہلے دس مرتبہ ان کلمات کو پڑھے گا اس کے ہاں نیک بیٹا پیدا ہوگا۔

دوسرا وُطِيفَہ..... یَا بَارِئُ

فضیلت..... جو شخص ہر جمعہ کو دس مرتبہ ان کلمات کو پڑھے گا اُس کو بیٹا عطا ہوگا۔

58- اولاد کے حصول کیلئے

وُطِيفَہ..... یَا خَالِقُ یَا بَارِئُ یَا مُصَوِّرُ

فضیلت..... بے اولاد عورت اس اسم مبارک پر اس طرح عمل کرے کہ سات روزے رکھے اور ہر روز افطار کے وقت ان تین ناموں کو 21 مرتبہ پڑھ کر ایک گلاس پانی پر دم کرے اور اس پانی سے افطار کرے، تو اسے اولاد حاصل ہوگی۔

59- کمر کے درد سے چھٹکارے کیلئے

وُطِيفَہ..... اگر کسی کی کمر میں درد ہو تو پانچوں وقت کی نماز باقاعدگی سے ادا کرے اور ظہر کی نماز کے بعد ایک سواکتالیس (141) مرتبہ یَا اللّٰهُ یَا حَکِیْمُ کا ورد کرے اِنْ شَاءَ اللّٰہ درد دور ہو جائے گا۔

60- دعا کی قبولیت کیلئے

وُطِيفَہ..... یَا وَهَّابُ

فضیلت..... جو شخص روزانہ سات مرتبہ ان کلمات کو پڑھے گا اس کی ہر دعا قبول ہوگی۔

دوسرا وُطِيفَہ..... یَا رَافِعُ

فضیلت..... جو شخص روزانہ 20 مرتبہ ان کلمات کو پڑھے گا اس کی ہر دعا قبول ہوگی۔

تیسرا وُطِيفَہ..... یَا سَمِیعُ

فضیلت..... جو شخص روزانہ ان کلمات کو 100 مرتبہ پڑھے گا اور پڑھنے کے دوران گفتگو نہ کرے گا پھر جو دعا مانگے گا قبول ہوگی۔

تیسرا وُطِيفَہ..... یَا خَافِضُ

فضیلت..... جو شخص روزانہ پانچ سو مرتبہ اس اسم کو پڑھے گا اس کی دعائیں قبول ہوں گی۔

61- کان کے درد سے نجات کیلئے

وظیفہ..... اگر کسی کے کان میں درد ہو تو يَا سَمِيعُ تین مرتبہ پڑھ کر روئی دم کر کے کان میں رکھ لے اِنْ شَاءَ اللہ آرام آئیگا۔

62- عزت و شہرت پانے کیلئے

وظیفہ..... مَوْلَايَ صَلِّ وَسَلِّمْ دَائِمًا اَبَدًا عَلَى حَبِيبِكَ خَيْرِ الْخَلْقِ كُلِّهِمْ

فضیلت..... جو شخص فجر کے بعد روزانہ ان کلمات کو دس مرتبہ پڑھے گا اس کو عزت و شہرت ملے گی۔

63- پیٹ کا درد دور کرنے کیلئے

وظیفہ..... بِسْمِ اللّٰهِ الرَّحْمٰنِ الرَّحِیْمِ لَا فِیْہَا غَوْلٌ وَّ لَا هُمْ عَنْہَا یَنْزَفُوْنَ

فضیلت..... تین مرتبہ یہ دعا پڑھ کر پانی پر دم کر کے مریض کو پلا دیں شفاء نصیب ہوگی۔

64- منہ کی بدبو دور کرنے کیلئے

وظیفہ..... اللّٰهُمَّ صَلِّ وَسَلِّمْ عَلَی النَّبِیِّ الطَّاهِرِ

فضیلت..... جو شخص ایک ہی سانس میں گیارہ مرتبہ ان کلمات کو پڑھے گا منہ کی بدبو جو بدبو را چیزیں کھانے کی وجہ سے ہوتی ہے دور ہو جائے گی۔

65- لڑکیوں کی شادی کیلئے وظیفہ

وظیفہ..... لڑکی کے والدین یا سرپرست عشاء کی نماز کے بعد ایک سو پچاس مرتبہ يَا لَطِیْفُ اوّل آخر دُرود شریف پڑھے جب تک شادی نہ ہو اس کا ورد رکھے۔

66- آنکھوں کی روشنی بڑھانے کیلئے

وظیفہ..... يَا بَصِیْرُ

فضیلت..... جو شخص نماز جمعہ کے بعد سو مرتبہ اس اسم کو پڑھے گا اس کی نگاہ کی روشنی بڑھے گی اور دل میں نور پیدا ہوگا۔

وظیفہ..... الظَّاهِرُ

فضیلت..... جو شخص اشراق کے بعد پانچ سو مرتبہ اس اسم کو پڑھے گا اللہ تعالیٰ اس کی آنکھوں کی روشنی اور دل میں نور پیدا کرے گا۔

67- طاعون سے حفاظت کیلئے

وظیفہ.....

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِ سَيِّدِنَا مُحَمَّدٍ صَلَوةً تَرْفَعُ بِهَا عَنَّا الطَّعَنَ الطَّاغُوتَ
فضیلت..... جو شخص ان کلمات کا ورد رکھتا ہے وہ طاعون سے محفوظ رہے گا۔

68- اگر سر کے بال گرتے ہوں

وظیفہ..... اگر سر کے بال گرتے ہوں تو ہر نماز کے بعد تین سو تیرہ مرتبہ يَا اَللّٰهُ يَا بَارِئُ يَا كَبِيْرُ پڑھ کا بالوں پر دم کر لیں۔

69- پوشیدہ راز ظاہر ہوں گے

وظیفہ..... اَلْخَبِيْرُ
فضیلت..... جو شخص سات روز تک یہ اسم 313 مرتبہ پڑھے گا اس پر پوشیدہ راز ظاہر ہوں گے۔

70- اگر چہرہ بے رونق اور سیاہ ہو جائے

وظیفہ..... اگر چہرہ بے رونق اور سیاہ ہو جائے یا چہرہ کا رنگ سیاہی مائل ہو جائے تو ہر نماز کے بعد ایک سو گیارہ مرتبہ يَا اَللّٰهُ يَا مُصَوِّرُ يَا مَالِكُ پڑھ کر ہاتھوں پر دم کر کے چہرے پر پھیرے بہت فائدہ ہوگا۔

71- سرکار صلی اللہ تعالیٰ علیہ وسلم کی محبت پیدا کرنے کیلئے

وظیفہ..... اَللّٰهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا تُحِبُّ وَتَرْضٰی بِاَنْ تُصَلِّيَ عَلَيْهِ
فضیلت..... جو شخص اس دُرود شریف کا ورد رکھے گا اس کے دل میں سرکارِ اعظم صلی اللہ تعالیٰ علیہ وسلم کی لازوال محبت پیدا ہوگی۔

72- امتحان میں کامیابی کا وظیفہ

وظیفہ..... يَا حَسِيْبُ
فضیلت..... اگر کسی طالب علم کو امتحان کا نتیجہ بُرا آتا معلوم ہو تو وہ گیارہ سو گیارہ (1111) مرتبہ تین دن تک ایک وقت میں باؤضو قبلہ رُو ہو کر پڑھے اِنْ شَاءَ اللہ نتیجہ حسبِ مراد ہوگا۔

73- علماء و صلحاء میں عزت پانے کیلئے

وظیفہ..... يَا كَرِيْمُ
فضیلت..... جو شخص روزانہ سوتے وقت اس اسم کو پڑھتے پڑھتے سو جایا کرے گا اللہ تعالیٰ اس کو علماء و صلحاء میں عزت عطا فرمائے گا۔

74- شادی میں رکاوٹ ہو تو

وَتِيفَہ..... یَا اَللّٰہُ یَا لَطِیفُ یَا رَحِیْمُ

فضیلت..... اگر شادی میں رکاوٹ ہو تو ہر نماز کے بعد دو سو بائیس (222) مرتبہ ان کلمات کو پڑھے۔

75- مخلوق اس پر مہربانی ہوگی

وَتِيفَہ..... یَا رَحِیْمُ

فضیلت..... جو شخص روزانہ ہر نماز کے بعد سو مرتبہ ان کلمات کو پڑھے گا وہ تمام دُنیوی آفتوں سے محفوظ رہے گا اور تمام مخلوق اس پر مہربان ہوگی۔

76- اگر نیند نہ آتی ہو تو

وَتِيفَہ..... لَا اِلٰهَ اِلَّا هُوَ الْمَلِکُ الْحَقُّ الْمُبِیْنُ

فضیلت..... رات کو سوتے وقت سو مرتبہ دُرود شریف پڑھے اس کے بعد ان کلمات کو بار بار دہرائے اِنْ شَاءَ اللہ بہت اچھی نیند آئے گی۔

77- حاسدین کی زبانیں بند کروانے کیلئے

وَتِيفَہ..... الصَّبُوْرُ

فضیلت..... جو شخص طلوع آفتاب سے پہلے سو مرتبہ اس اسم کو پڑھے وہ اس دِن ہر مصیبت سے محفوظ رہے گا اور دشمنوں، حاسدوں کی زبانیں بند رہیں گی کوئی شخص کسی بھی طرح کی مصیبت میں گرفتار ہو ایک ہزار بیس مرتبہ اس اسم کو پڑھے اِنْ شَاءَ اللہ اس سے نجات پائے گا اور اطمینان قلب نصیب ہوگا۔

78- دل کے روحانی امراض سے شفاء کیلئے

وَتِيفَہ..... اَلْقُدُّوْسُ

فضیلت..... جو شخص روزانہ زوال کے بعد اس اسم کو 313 مرتبہ پڑھے اِنْ شَاءَ اللہ اس کا دل روحانی امراض سے پاک ہو جائیگا۔

79- دانتوں کے درد کا خاتمہ

وَتِيفَہ..... اعلیٰ حضرت علیہ رحمۃ فرماتے ہیں کہ جسکے دانتوں میں درد ہو تو وہ وِثْرِ کی پہلی رَکعت میں سورۃ فاتحہ کے بعد سورۃ نصر پڑھے، دوسری رَکعت میں سورۃ فاتحہ کے بعد سورۃ لہب پڑھے اور تیسری رَکعت میں سورۃ فاتحہ کے بعد سورۃ اخلاص پڑھے۔ اگر اس نے ایسے عمل کیا تو اِنْ شَاءَ اللہ اس کے دانت اتنے مضبوط ہو جائیں گے کہ اگر سو سال بھی زندہ رہا تو گٹا کھائے گا۔

80۔ علم و معرفت کیلئے

وَتِيفَهُ..... يَا عَلِيمُ

فضیلت..... جو شخص 313 مرتبہ اس اسم کو پڑھے گا اس پر علم و معرفت کے دروازے اللہ تعالیٰ کھول دے گا۔

دوسرا وظیفہ..... يَا بَاعِثُ

فضیلت..... جو شخص سوتے وقت سینے پر ہاتھ رکھ کر 100 مرتبہ یہ اسم پڑھے اس کا دل علم و حکمت سے زندہ ہو جائے گا۔

81۔ ہر کام میں کامیابی کیلئے

وَتِيفَهُ..... الْمُتَكَبِّرُ

فضیلت..... جو شخص کسی کام کی ابتداء میں اس اسم کو 313 مرتبہ پڑھے گا اس کام میں اس کو کامیابی نصیب ہوگی۔

82۔ گردے میں پتھری ہو تو

وظیفہ..... روزانہ چار گلاس پانی پر سورہ یونس ایک مرتبہ پڑھ کر یا پڑھوا کر دم کریں پھر نہار منہ ایک یا دو گلاس پانیں پھر پورا دن اس بوتل سے پانی پیئیں یہ عمل روزانہ کریں ان شاء اللہ فائدہ ہوگا۔

83۔ دشمن پر فتح حاصل ہوگی

وَتِيفَهُ..... الْخَافِضُ

فضیلت..... جو شخص تین روزے رکھے اور چوتھے روز ایک جگہ بیٹھ کر ستر مرتبہ اس اسم کو پڑھے تو اس کو دشمن پر فتح نصیب ہوگی۔

وظیفہ..... يَا مُذِلُّ

فضیلت..... جو شخص 75 مرتبہ اس اسم کو پڑھے پھر خاص دشمن کا نام لے کر مسجد میں یہ دعا کرے، اے اللہ فلاں دشمن کے شر سے محفوظ رکھ۔ وہ محفوظ رہے گا۔

84۔ گمشدہ کو بلانے کیلئے

وَتِيفَهُ..... يَا مُعِیْذُ

فضیلت..... جب گھر کے تمام افراد سو جائیں تو گھر کے چاروں کونوں میں 70 مرتبہ اس اسم کو پڑھے ان شاء اللہ سات دن میں گمشدہ شخص واپس آجائے گا یا پتہ چل جائے گا۔

85۔ نوکری نہ ملتی ہو

وظیفہ..... یَا اَللّٰهُ یَا بَاسِطُ

فضیلت..... روزانہ 313 مرتبہ اول و آخر گیارہ مرتبہ دُرود شریف کے ساتھ ان کلمات کو پڑھیں اچھی نوکری مل جائے گی۔

86. سُستی کاہلی دُور کرنے کیلئے

وظیفہ..... یَا حَیُّ یَا قَیُّوْمُ

فضیلت..... فجر کی نماز کے بعد سورج نکلنے تک اس اسم کو پڑھے اس کی سستی و کاہلی دُور ہو جائے گی۔

87. گھر سے جنّات دُور کرنے کیلئے وظیفہ

وظیفہ..... سورۃ نصر کو گیارہ مرتبہ پڑھ کر پانی پر دم کر کے گھر کے چاروں کونوں میں اکتالیس دِن تک چھڑکیں اِن شاء اللہ مکان سے جتن چلا جائے گا۔

88. کسی کام کی تدبیر سمجھ میں نہ آتی ہو

وظیفہ..... یَا رَشیْدُ

فضیلت..... جس شخص کو اپنے کسی کام یا مقصد کی تدبیر سمجھ میں نہ آتی ہو تو وہ مغرب و عشاء کے درمیان ایک ہزار مرتبہ اس اسم کو پڑھے اِن شاء اللہ یا تو خواب میں تدبیر اس کی نظر میں آجائے گی یا دل میں اس کا لقاء ہو جائے گا۔

89. پاگل پن اور جنون ختم کرنے کیلئے

وظیفہ..... تین دن تک صبح و شام سورۃ فاتحہ پڑھ کر دم کرنا اور ہر مرتبہ ختم سورہ پر تھوک منہ میں جمع کر کے دیوانے پر ڈالنا بھی دفع دیوانگی کیلئے مجرب ہے۔

90. سواری بخیر و عافیت پہنچ جائے گی

وظیفہ..... یَا نَافِعُ

فضیلت..... جو شخص 313 مرتبہ اس اسم کو سواری میں سوار ہونے کے بعد پڑھے گا، وہ بخیر و عافیت پہنچ جائے گا۔

91. نماز میں دل لگانے کا وظیفہ

وظیفہ..... یَا اَللّٰهُ یَا غَفَّارُ یَا قَادِرُ

فضیلت..... ان کلمات کو سونے سے پہلے اکیس مرتبہ پڑھنے سے نماز میں اور دیگر عبادات میں دل لگے گا۔

92. نیک اعمال مقبول کیسے ہوں

وظیفہ..... اَلْبَاقِي

فضیلت..... جو شخص اس اسم کو جمع کی رات ایک ہزار مرتبہ پڑھے گا اس کے تمام نیک اعمال مقبول ہوں گے۔

93. نیند میں ڈرنے اور گھبرانے کا علاج

وظیفہ..... اَعُوْذُ بِاللّٰهِ بِكَلِمَاتِ اللّٰهِ التَّامَّةِ مِنْ غَضَبِهِ وَعِقَابِهِ وَشَرِّ عِبَادِهِ وَمِنْ هَمْزَاتِ الشَّيَاطِينِ وَ اَنْ يُحْضَرُوْنَ

فضیلت..... نیند میں ڈر لگے تو یہ دعا پڑھے ان شاء اللہ ڈر بالکل ختم ہو جائے گا۔

94. اگر آنکھ دکھتی ہو تو

وظیفہ..... فَكَشَفْنَا عَنْكَ غِطَاءَكَ فَبَصَرُكَ الْيَوْمَ حَدِيدٌ

فضیلت..... تین مرتبہ اس دعا کو پڑھیں آنکھ کا درد ختم ہو جائے گا۔

95. زہریلے جانور کے کاٹنے کا علاج

وظیفہ..... رَبَّنَا هَبْ لَنَا مِنْ اَزْوَاجِنَا وَ ذُرِّيَّتِنَا قُرَّةَ اَعْيُنٍ وَ اجْعَلْنَا لِلْمُتَّقِينَ اِمَامًا

فضیلت..... جس جگہ زہریلا جانور کاٹ لے اس مقام پر انگلی گھماتے ہوئے ایک سانس میں سات مرتبہ یہ آیت پڑھ کر چھینٹا مارے یا کان میں دم کرے ان شاء اللہ زہر کا اثر جاتا رہے گا۔

96. جگر میں درد ہو تو

وظیفہ..... تَبَرَّكَ اسْمُ رَبِّكَ ذِي الْجَلَالِ وَالْاِكْرَامِ

فضیلت..... جگر کی بیماری دور کرنے کیلئے اس آیت کو اکیس مرتبہ پڑھ کر پانی پر دم کر کے پلائیں۔

97. معدہ کمزور ہو گیا ہو تو

وظیفہ..... کسی کے معدہ میں اگر کمزوری ہو تو سورہ قدر کو گیارہ مرتبہ پڑھ کر دم کرے اور مریض کو پلائیں تین دن تک یہ عمل کریں

شفاء ہوگی۔

98. سر میں درد ہو تو

وظیفہ..... لَا يُصَدِّغُوْنَ عَنْهَا وَلَا يَنْزِفُوْنَ

فضیلت..... جس کو درد سر ہو، اس آیت کو تین مرتبہ پڑھ کر سر پر دم کرے، درد دور ہو جائے گا۔

99. قرض غیب سے ادا ہو جائے گا

وَتِيفِهِ..... يَا حَيُّ يَا قَيُّوْمُ بِرَحْمَتِكَ أَسْتَغِيْثُ

فضیلت..... جو شخص روزانہ اس دعا کو سو مرتبہ پابندی سے پڑھے گا اللہ تعالیٰ اس کا قرض غیب سے ادا فرما دے گا۔

100. بھوک نہ لگتی ہو

وَتِيفِهِ..... وَلَوْلَا فَضْلُ اللّٰهِ عَلَیْكُمْ وَ رَحْمَتُهُ، وَ اَنَّ اللّٰهَ تَوَّابٌ حَكِيْمٌ

فضیلت..... اگر کسی کو بھوک نہ لگتی ہو تو اس آیت کو اکیس مرتبہ پڑھ کر پانی پر دم کر کے پیا جائے ان شاء اللہ بھوک لگے گی۔

101. بد ہضمی کا علاج

وَتِيفِهِ..... وَ بِالْحَقِّ اَنْزَلْنٰهُ، وَ بِالْحَقِّ نَزَلَ ط وَ مَا اَرْسَلْنٰكَ اِلَّا مُبَشِّرًا وَ نَذِيْرًا

فضیلت..... اگر کسی کو بد ہضمی ہو جائے تو اس آیت کو کھانا کھانے کے بعد سات مرتبہ نمک پر دم کر کے کھالیں بد ہضمی دور جائے گی۔

102. پھلوں میں مٹھاس کیلئے

وَتِيفِهِ..... فَسَيَكْفِيْكُمْهُمُ اللّٰهُ وَ هُوَ السَّمِيْعُ الْعَلِيْمُ

فضیلت..... اس آیت مبارکہ کو پڑھ کر پھل کو تراشیں ان شاء اللہ پھل میں مٹھاس ہوگی۔

103. آسیب سے بچاؤ کیلئے

وَتِيفِهِ..... وَاِذَا بَطَشْتُمْ بَطَشْتُمْ جَبَّارِيْنَ

فضیلت..... اس دعا کو تین مرتبہ پانی پر دم کر کے آسیب زدہ کو پلائیں ان شاء اللہ آسیب سے نجات حاصل ہوگی۔

104. شہادت کا رتبہ کیسے ملے

وَتِيفِهِ..... حضرت معقل بن یسار رضی اللہ تعالیٰ عنہ سے روایت ہے کہ سرکارِ اعظم صلی اللہ تعالیٰ علیہ وسلم نے فرمایا کہ جو شخص صبح کو تین مرتبہ

یہ دعا پڑھے: اَعُوْذُ بِاللّٰهِ السَّمِيْعِ الْعَلِيْمِ مِنَ الشَّيْطَانِ الرَّجِيْمِ پھر سورہ حشر کی آخری تین آیتیں

ایک مرتبہ پڑھے تو اللہ تعالیٰ اس پر ستر ہزار فرشتے مقرر کر دیتا ہے جو شام تک اس کیلئے استغفار کرتے رہتے ہیں اور

اگر اس دن اُسے موت آگئی تو شہیدوں میں اٹھایا جائے گا اور جو شام کو پڑھے تو اس کو بھی یہی درجہ حاصل ہوگا یعنی ستر ہزار فرشتے

صبح تک اس کیلئے استغفار کرتے رہیں گے اور اگر اس رات میں مر گیا تو شہیدوں میں اٹھایا جائے گا۔ (مشکوٰۃ)

105. جادو کے توڑ کیلئے

وُطِيفَ..... أَسْأَلُ اللَّهَ الْعَظِيمَ رَبَّ الْعَرْشِ الْعَظِيمِ أَنْ يَشْفِيكَ

فضیلت..... سات مرتبہ یہ دعا پڑھ کر مریض پر دم کریں، جادو کا اثر ختم ہو جائے گا۔

106 • ا

وُطِيفَ..... سُبْحَانَ اللَّهِ الْعَظِيمِ وَبِحَمْدِهِ وَلَا حَوْلَ وَلَا قُوَّةَ إِلَّا بِاللَّهِ

فضیلت..... فجر کی نماز پڑھنے کے بعد جو شخص اس دعا کو تین مرتبہ پڑھنے کا ہمیشہ معمول بنا لے گا، وہ مذکورہ چاروں بیماریوں سے محفوظ رہے گا۔

107 • مقروض قرض واپس نہ کرے تو کیا کریں

وُطِيفَ..... يَا اللَّهُ يَا فَتَّاحُ يَا جَامِعُ

فضیلت..... اگر کوئی شخص رقم واپس نہ کرتا ہو تو یہ اسماء حسنیٰ ہر نماز کے بعد سو مرتبہ پڑھے۔

108 • مالی بخولیا اور سودا کا علاج

وُطِيفَ..... سورۃ فلق، سورۃ ناس اور مندرجہ ذیل آیت مبارک با وضو ہو کر نماز کے بعد گیارہ گیارہ مرتبہ پڑھ کر مالی بخولیا کے مریض پر دم کریں ان شاء اللہ بہت جلد افاقہ ہوگا۔

مَا جِئْتُمْ بِهِ السِّحْرُ إِنَّ اللَّهَ سَابِطُهُ، إِنَّ اللَّهَ لَا يُصْلِحُ عَمَلَ الْمُفْسِدِينَ

109 • مرگی کے دورے کا علاج

وُطِيفَ..... اگر کوئی شخص مرگی سے بے ہوش ہو جائے تو اس کے سیدھے کان میں پوری اذان اور اُلٹے کان میں اقامت سات بار کہیں، اُسے ہوش آجائے گا۔

دوسرا وُطِيفَ..... جو شخص سورۃ سجدہ لکھ کر اپنے پاس رکھے ان شاء اللہ اسے مرگی کا دورہ نہیں پڑے گا۔

110 • آدھے سر کے درد کا علاج

وُطِيفَ..... اگر کسی کے آدھے سر میں درد ہو تو اوّل و آخر تین تین مرتبہ درود شریف اور گیارہ مرتبہ یہ آیت پڑھ کر دم کرے، آدھے سر کا درد ختم ہو جائے گا۔ اَلَمْ تَرَ اِلَى رَبِّكَ كَيْفَ مَدَّ الظِّلَّ وَلَوْ شَاءَ لَجَعَلَهُ سَاكِنًا

111 • اُبرو کے درد کا علاج

وُطِيفَ..... وَلَوْ اَنَّما فِي الْاَرْضِ مِنْ شَجَرَةٍ اَقْلَمَ وَالْبَحْرُ يَمُدُّهُ

فضیلت..... اگر کسی کے اُبرو میں درد ہو تو اس آیت کو سات مرتبہ پڑھ کر اس پر دم کرے۔

• 112 موتیا بند کا علاج

وظیفہ..... فَكشَفْنَا عَنْكَ غِطَاءَكَ فَبَصَرُكَ الْيَوْمَ حَدِيدٌ

فضیلت..... ہر فرض ماز کے بعد یہ آیت تین مرتبہ پڑھ کر انگلی پر پھونک مار کر آنکھوں پر پھیرا جائے موتیا بند کیلئے مفید ہے۔

• 113 علاج برائے نکسیر

وظیفہ..... مریض کی پیشانی پر لِكُلِّ نَبَاءٍ مُّسْتَقَرٌّ وَسَوْفَ تَعْلَمُونَ لکھنے سے ان شاء اللہ نکسیر بند ہو جائے گی۔

• 114 نزلہ و زکام کا علاج

وظیفہ..... تین مرتبہ سورہ فاتحہ پڑھ کر نزلہ زکام کے مریض پر دم کیا جائے تو ان شاء اللہ وہ اچھا ہو جائے گا۔

• 115 ناک کے درد کا علاج

وظیفہ..... وَبِالْحَقِّ أَنْزَلْنَاهُ وَبِالْحَقِّ نَزَلَ ط وَمَا أَرْسَلْنَاكَ إِلَّا مُبَشِّرًا وَنَذِيرًا

فضیلت..... ناک میں درد ہونے کی صورت میں مندرجہ ذیل آیت مبارک گیارہ مرتبہ پڑھ کر دم کرنے سے اللہ تعالیٰ درد دور فرما دیگا۔

• 116 دانت کے ہلنے کا علاج

وظیفہ..... مغرب کی نماز کے بعد دو رکعت نفل بقیۃ ایصال ثواب حضرت اولیس قرنی رضی اللہ تعالیٰ عنہ اس طرح پڑھے کہ

فاتحہ کے بعد ہر رکعت میں سات مرتبہ سورہ اخلاص پڑھے ان شاء اللہ دانتوں کا ہلنا بند ہو جائے گا۔

• 117 منہ اور پہنسیوں کا علاج

وظیفہ..... سورہ وَالضُّحٰی اکتالیس بار چینی پر دم کر کے چبانے سے ان شاء اللہ پھنسیاں اور چھالے ختم ہو جائیں گے۔

• 118 زبان بند ہو جانے کا علاج

وظیفہ..... ہر روز فجر اور نماز مغرب کے بعد انتہائی یکسوئی اور توجہ کے ساتھ سورہ وَالتِّينِ اکیس اکیس مرتبہ پڑھیں

اللہ تعالیٰ کے فضل کرم سے بند زبان کھل جائے گی۔

فضیلت..... م

• 119 درد گردن کا علاج

وظیفہ..... اَلْحَمْدُ لِلّٰهِ رَبِّ الْعَالَمِينَ حَسْبُنَا اللّٰهُ وَنِعْمَ الْوَكِيلُ فَتَبَارَكَ اللّٰهُ اَحْسَنُ الْخَالِقِينَ لَا حَوْلَ

وَلَا قُوَّةَ إِلَّا بِاللَّهِ الْعَلِيِّ الْعَظِيمِ

فضیلت..... بعد نماز فجر اکتالیس مرتبہ یہ آیت پڑھ کر گردن پر دم کیا جائے ان شاء اللہ گردن کا درد جاتا رہے گا۔

120 • داغ دھبوں کا علاج

وظیفہ..... مُسَلِّمَةً لَا شَيْءَ فِيهَا

فضیلت..... اگر بدن یا چہرے پر کوئی داغ دھبہ ہو اور اسے دور کرنا مقصود ہو تو اکتالیس مرتبہ دوا یا مرہم پر مندرجہ ذیل آیت پڑھ کر دم کریں اور پھر دوا یا مرہم استعمال کریں ان شاء اللہ ہر طرح کا داغ دھبہ دور ہو جائے گا۔

121 • سینے کے درد کا علاج

وظیفہ..... سورۃ فاتحہ اور سورۃ اَلَمْ نَشْرَحْ با وضو ہو کر سات سات مرتبہ پڑھ کر دم کرے اگر کوئی خود پڑھنا چاہے تو اپنا سیدھا ہاتھ سینے پر رکھتے ہوئے پڑھے ان شاء اللہ درد ختم ہو جائے گا۔

122 • دَست آنے اور پیچش کا علاج

وظیفہ..... اگر کسی کو دست آتے ہوں تو سات دن تک یہ آیت ایک ہزار مرتبہ پانی پر دم کر کے پلایا جائے:-
إِنَّ اللَّهَ مَعَ الَّذِينَ اتَّقَوْا وَالَّذِينَ هُمْ مُحْسِنُونَ

123 • بھوک کی کمی کا علاج

وظیفہ..... وَالَّذِي هُوَ يُطْعِمُنِي وَيَسْقِينِ

فضیلت..... اگر بھوک کم لگتی ہو تو اکتالیس مرتبہ یہ آیت کھانے پر دم کر کے کھلایا جائے۔
اگر بھوک بالکل نہ لگتی ہو تو یہ آیت اکیس مرتبہ پانی پر دم کر کے پلایا جائے ان شاء اللہ بھوک خوب لگے گی۔

124 • بھوک کی زیادتی کا علاج

وظیفہ..... يَا صَمَدُ

فضیلت..... تین سو مرتبہ یہ کلمات پڑھ کر کھانے پر دم کر کے کھانا بھوک کی زیادتی کو دفع کرتا ہے۔

125 • نامردی کا علاج

وظیفہ..... ہر روز نماز فجر کے بعد با وضو حالت میں سورۃ فاتحہ کی آیت مبارکہ اِيَّاكَ نَعْبُدُ وَ اِيَّاكَ نَسْتَعِينُ
تین سو مرتبہ پڑھیں یہ عمل ایک سو بیس دن تک کریں ان شاء اللہ سُستی نامردی کا خاتمہ ہو جائے گا۔

126 • جریان کا علاج

وظیفہ..... جریان کے مریض کو سورہ حجرات تین مرتبہ پانی پر دم کر کے اکتالیس روز پلایا جائے ان شاء اللہ شفاء ہو جائے گی۔

127 • کثرت احتلام کا علاج

وظیفہ..... بستر پر جاتے وقت سورہ طارق پڑھ لیا کریں تو کبھی کثرت احتلام کر مرض نہیں ہوگا اور اگر پہلے سے یہ مرض ہو تو بالکل ختم ہو جائے گا، بہت مجرب ہے۔

128 • کثرت حیض کا علاج

وظیفہ..... حیض کا خون زیادہ آنے کی صورت میں سات دن تک سورہ دھر پانی پر دم کر کے پلایا جائے ان شاء اللہ خون آنا بند ہو جائیگا۔

129 • بواسیر کا علاج

وظیفہ..... دو رکعت نماز نفل پڑھے پہلی رکعت میں سورہ فاتحہ کے بعد سورہ الم نشرح، دوسری رکعت میں سورہ فیل اور سلام پھیرنے کے بعد ستر مرتبہ یہ پڑھے: اَسْتَغْفِرُ اللّٰهَ رَبِّیْ مِنْ كُلِّ ذَنْبٍ سُبْحَانَ اللّٰهِ وَ بِحَمْدِهِ رَبِّیْ جب تک بواسیر کی شکایت رہے روزانہ عمل کرتا رہے ان شاء اللہ شفاء ہوگی۔

130 • انگلیوں کے درد کا علاج

وظیفہ..... انگلیوں پر کسی طرح کی تکلیف ہو تو تین سو مرتبہ یہ آیت تل کے تیل پر دم کر کے مالش کیا جائے ان شاء اللہ تکلیف دور ہو جائے گی: لَا یُصَدِّغُونَ عَنْهَا وَلَا یُنْزِفُونَ
وظیفہ..... اگر پاؤں کی انگلیوں میں کوئی تکلیف ہو تو ایک سو ایک مرتبہ یہ آیت پانی پر دم کر کے پلانا نہایت مجرب ہے۔

131 • بخار اُتارنے کا وظیفہ

وظیفہ..... بخار کے مریض کے پشت پر انگلی سے کلمات اذان لکھیں ان شاء اللہ فوراً بخار اُتر جائے گا۔

132 • یرقان ختم کرنے کا طریقہ

وظیفہ..... الْحَسِیْبُ

فضیلت..... تین سو مرتبہ اسم باری تعالیٰ کو دم کر کے اکیس دن تک پلانے سے ان شاء اللہ یرقان ختم ہو جائے گا۔

133 • خارش کا علاج

وظیفہ..... حضرت امام جعفر صادق رضی اللہ تعالیٰ عنہ نے فرمایا کہ صبح و شام سات سات مرتبہ سورہ قدر پانی پر دم کر کے پلانا خارش کیلئے

134 • جزام کا علاج

وظیفہ..... وَأَيُّوبَ إِذْ نَادَىٰ رَبَّهُ، أَنِّي مَسْنِيَ الضُّرَّ وَأَنْتَ أَرْحَمُ الرَّاحِمِينَ
فضیلت..... اس آیت کو پڑھ کر جزام کے مریض پر دم کرنے سے مرض جاتا رہے گا۔

135 • کینسر کا علاج

وظیفہ..... فجر کی سنتوں کے بعد فرضوں سے پہلے اکتالیس مرتبہ بسم اللہ الرحمن الرحیم، رحیم کی میم کو الحمد کے لام سے ملا کر پوری سورہ فاتحہ پڑھ کر کسی چیز پر دم کر کے وہ پانی یا عرق وغیرہ کینسر کے مریض کو پلانا نہایت مجرب ہے۔

136 • لقوہ سے حفاظت کا طریقہ

وظیفہ..... جو شخص یہ چاہتا ہو کہ اُسے کبھی بھی لقوہ نہ ہو تو اُسے چاہئے کہ وہ ہر روز اشراق کی نماز کے بعد ایک مرتبہ سورۃ وَالشَّمْسِ پڑھ لیا کرے اللہ تعالیٰ اسے لقوہ سے محفوظ رکھے گا اور وہ کبھی بھی اس مرض کا شکار نہ ہوگا۔

137 • طاعون اور ہیضہ کا علاج

وظیفہ..... ایک مرتبہ ملتان میں طاعون پھیلا، ایک بزرگ نے اپنے معتقدین سے فرمایا کہ طاعون کے مریض پر سورہ فاتحہ اور بسم اللہ اکتالیس مرتبہ پڑھ کر دم کر دیا کرو چنانچہ اکتالیس مرتبہ پڑھ کر جس پر دم کیا گیا اللہ تعالیٰ نے اُن مریضوں کو شفاء بخشی۔

138 • جوڑوں کے درد کا علاج

وظیفہ..... جس جگہ درد ہو اس جگہ کو مضبوط پکڑ کر دس مرتبہ سورہ فاتحہ اور دس مرتبہ سورہ کافرون پڑھ کر دم کرے اور چھوڑ دے پھر مریض سے دریافت کرے کہ آرام آیا یا نہیں اگر نہ آیا ہو تو دوبارہ اسی طرح کرے تین بار کے کرنے سے ان شاء اللہ درد جاتا رہیگا۔

139 • دل کے آپریشن سے حفاظت کا وظیفہ

وظیفہ..... دل کمزور ہو گیا ہو دل کے وال بند ہوں یا دل کی رگیں بند یا کمزور ہو گئی ہوں جس کی وجہ سے (انجو پلاٹی) یا (بائی پاس) کی ضرورت ہو بلکہ دل کے ہر مرض کو دور کرنے کیلئے سورۃ القریش ایک چینی کی پلیٹ پر زعفران سے اس سورت کو لکھ کر مریض کو پلائے ان شاء اللہ دل کی تمام بیماریاں دور ہوں گی۔

140 • روزگار میں برکت کیلئے

وظیفہ..... يَا لَطِيفُ

فضیلت..... روزانہ سو مرتبہ پڑھنے سے روزگار میں برکت ہوگی۔

141 • ایمان پر خاتمے کا وظیفہ

وظیفہ..... اَبُو الْعَبَّاسِ بَلِّیَا بْنُ مَلْكَانَ

فضیلت..... یہ حضرت خضر علیہ السلام کا نام بمع ولدیت و کنیت ہے۔ جو مسلمان اس کو یاد رکھے گا اس کا خاتمہ ایمان پر ہوگا۔

142 • دین، جان، مال، بچے کی حفاظت کا وظیفہ

وظیفہ..... بِسْمِ اللّٰهِ عَلٰی دِیْنِیْ بِسْمِ اللّٰهِ عَلٰی نَفْسِیْ وَ وُلْدِیْ وَ اَهْلِیْ وَ مَالِیْ

فضیلت..... تین تین مرتبہ صبح و شام اس دعا کو پڑھنے سے دین، ایمان، جان، مال اور اولاد سب محفوظ رہیں گے۔

143 • شیطان اور اس کے لشکر سے بچاؤ کیلئے

وظیفہ..... صبح کے وقت گیارہ مرتبہ سورہ اخلاص پڑھی جائے۔

فضیلت..... اس کے پڑھنے سے اگر شیطان مع اپنے لشکر کے کوشش کرے کہ اس سے گناہ کرائے تو بھی نہ کرا سکے گا جب تک بندہ خود گناہ نہ کرے۔

144 • آنکھوں کی بینائی تیز کرنے اور اندھے پن سے بچاؤ کیلئے

وظیفہ..... جو شخص نام محمد صلی اللہ تعالیٰ علیہ وسلم پراگٹھٹھے چومنے کی عادت بنالے اس شخص کی آنکھوں کی روشنی تیز ہوگی، ایسا شخص کبھی اندھا نہیں ہوگا۔

145 • دل کے دورے سے نجات کیلئے

وظیفہ..... جو شخص اپنا چہرہ سوتے وقت قبلہ کی طرف رکھے اور اپنا سیدھا ہاتھ اپنے سیدھے رخسار کے نیچے رکھ کر سوئے، ایسے شخص کو کبھی بھی دل کا دورہ یا دل کی بیماریاں نہیں ہوں گی۔

146 • شہادت کے حصول کیلئے

وظیفہ..... اَللّٰهُمَّ ارْزُقْنِیْ شَہَادَۃً فِیْ سَبِیْلِکَ وَ اجْعَلْ مَوْتِیْ فِیْ بَلَدٍ رَّسُوْلِکَ ﷺ

فضیلت..... ہر نماز کے بعد اس دعا کو ایک مرتبہ پڑھنے سے مدینہ منورہ میں شہادت کی موت نصیب ہوگی۔

147 • کاروبار میں برکت کیلئے

وظیفہ..... سرکارِ اعظم صلی اللہ تعالیٰ علیہ وسلم نے حضرت جمیر رضی اللہ تعالیٰ عنہ سے فرمایا کہ کیا تو چاہتا ہے کہ جب تو سفر کیلئے نکلے تو اپنے

ساتھیوں سے حالت اور سہولت میں بہتر ہو اور ان سے بڑھ کر ہو۔ اُنہوں نے عرض کی کہ ہاں! آپ صلی اللہ تعالیٰ علیہ وسلم نے فرمایا، تم ان پانچ سورتوں کو پڑھ لیا کرو: (۱) سورۃ کافرون (۲) سورۃ نصر (۴) سورۃ اخلاص (۴) سورۃ فلق (۵) سورۃ ناس ہر ایک سورت کو بسم اللہ شریف پڑھ کر شروع کرو۔ حضرت جبیر رضی اللہ تعالیٰ عنہ فرماتے ہیں کہ ان سورتوں کی برکت سے میں بہت مالدار ہو گیا اور جیسا آپ صلی اللہ تعالیٰ علیہ وسلم نے فرمایا تھا ویسا ہی ہو گیا۔

148 • پوری دنیا میں سب سے زیادہ عمل بلند کرنے کیلئے

وظیفہ..... تینتیس مرتبہ سُبْحَانَ اللّٰہ تینتیس مرتبہ الْحَمْدُ لِلّٰہ چونتیس مرتبہ اللّٰہُ اَكْبَرُ اور ایک مرتبہ چوتھا کلمہ پڑھیں۔

فضیلت..... جو شخص ہر فرض نماز کے بعد یہ عمل کرے اُس دن پوری دنیا میں کسی کا عمل اس سے زیادہ نہ ہوگا جو اسکی طرح عمل کرے۔

149 • بے عذاب و عتاب و حساب و کتاب

وظیفہ..... یَا مُمِیْتُ

فضیلت..... بغیر حساب و جنت میں داخلے کیلئے ہر نماز کے بعد سینے پر ہاتھ رکھ کر سات مرتبہ پڑھیں۔

150 • گویا شب قدر مل گئی

وظیفہ..... لَا إِلَهَ إِلَّا اللَّهُ الْحَلِيمُ الْكَرِيمُ سُبْحَانَ اللَّهِ رَبِّ السَّمَوَاتِ السَّبْعِ وَ رَبِّ الْعَرْشِ الْعَظِيمِ ط

فضیلت..... جو شخص رات میں تین مرتبہ یہ دعا پڑھ لے گا تو گویا اس نے شب قدر کو پالیا۔

151 • غیبت سے بچنے کا نسخہ

وظیفہ..... بِسْمِ اللّٰهِ الرَّحْمٰنِ الرَّحِیْمِ ط وَصَلَّى اللّٰهُ عَلٰی مُحَمَّدٍ

فضیلت..... شیخ عبدالحق محدث دہلوی علیہ رحمۃ جذب القلوب میں نقل کرتے ہیں کہ حضور صلی اللہ تعالیٰ علیہ وسلم فرماتے ہیں کہ جب کسی مجلس میں (یعنی لوگوں میں بیٹھو اور یہ دعا پڑھ لو تو اللہ تعالیٰ تم پر ایک فرشتہ مقرر فرمادے گا جو تم کو غیبت سے باز رکھے گا اور جب مجلس سے اٹھو تو یہی دعا پڑھ لو تو اللہ تعالیٰ لوگوں کو تمہاری غیبت سے باز رکھے گا۔

152 • شکر گزار بندہ بننے کی دعا

وظیفہ..... اَللّٰهُمَّ اجْعَلْنِیْ صَبُوراً وَ اجْعَلْنِیْ شُکُوراً وَ اجْعَلْنِیْ فِیْ عِیْنِیْ صَغِیْراً وَ

فِیْ اَعْیُنِ النَّاسِ کَبِیْراً

153. اگر صدقہ دینے کی طاقت نہ ہو تو کیا کریں؟

وُحْفِہ..... اَللّٰهُمَّ صَلِّ عَلٰی مُحَمَّدٍ عَبْدِكَ وَرَسُوْلِكَ وَصَلِّ عَلٰی الْمُؤْمِنِيْنَ وَالْمُؤْمِنَاتِ
وَالْمُسْلِمِيْنَ وَالْمُسْلِمَاتِ

فضیلت..... حضرت ابوسعید خدری رضی اللہ تعالیٰ عنہ سے روایت ہے کہ سرکارِ اعظم صلی اللہ تعالیٰ علیہ وسلم فرماتے ہیں کہ جس مسلمان کے پاس صدقہ دینے کیلئے کوئی چیز نہ ہو تو وہ اپنی دعا میں یہ درود شریف پڑھے۔

154. خاص دعا کی قبولیت کیلئے

وُحْفِہ..... وَصَلِّ اللّٰهُ عَلٰی مُحَمَّدٍ

فضیلت..... اس دُرود کو وقت مقرر کر کے با وضو تین سو تیرہ مرتبہ پڑھے اور کانچ کے گلاس میں پانی پر دم کر کے پی لے پھر دعا کرے اس کی جائز دعا مقبول ہوگی۔

155. ہزار دن کی نیکیاں

وُحْفِہ..... اَللّٰهُمَّ صَلِّ عَلٰی مُحَمَّدٍ كَمَا تُحِبُّ وَتَرْضٰی لَہٗ

فضیلت..... حضرت جابر رضی اللہ تعالیٰ عنہ سے نزہۃ المجالس میں حدیث منقول ہے کہ سرکارِ اعظم صلی اللہ تعالیٰ علیہ وسلم نے فرمایا کہ جو شخص یہ دُرود صبح و شام پڑھے گا تو ثواب لکھنے والے فرشتے ایک ہزار دن تک ثواب لکھتے رہیں گے۔

156. رات کو سوتے وقت کے عملیات

وُحْفِہ..... سرکارِ اعظم صلی اللہ تعالیٰ علیہ وسلم نے ایک مرتبہ حضرت علی رضی اللہ تعالیٰ عنہ سے ارشاد فرمایا کہ اے علی رضی اللہ تعالیٰ عنہ رات کو روزانہ پانچ کام کر کے سویا کرو:-

(۱) چار ہزار دینار صدقہ کر کے سویا کرو۔

(۲) ایک بار قرآن پاک۔

(۳) جنت کی قیمت ادا کر کے سویا کرو۔

(۴) دوڑنے والوں میں صلح کروا کر سویا کرو۔

(۵) ایک حج کر کے سویا کرو۔

حضرت علی رضی اللہ تعالیٰ عنہ نے عرض کی یا رسول اللہ صلی اللہ تعالیٰ علیہ وسلم یہ امر محال ہیں کب بن سکیں گے پھر سرکارِ اعظم صلی اللہ تعالیٰ علیہ وسلم نے فرمایا کہ.....

☆ چار مرتبہ سورہ فاتحہ پڑھ کر سویا کرو، اس کا ثواب چار ہزار دینار صدقہ دینے کے برابر ہوگا۔

☆ تین مرتبہ سورہ اخلاص پڑھ کر سویا کرو، قرآن مجید مکمل پڑھنے کے برابر ثواب ہوگا۔

☆ دس مرتبہ دُرود شریف پڑھ کر سویا کرو، جنت کی قیمت ادا ہوگی۔

☆ دس مرتبہ استغفار پڑھ کر سویا کرو، لڑنے والوں میں صلح کروانے کے برابر ثواب ہوگا۔

☆ چار مرتبہ کلمہ طیبہ پڑھ کر سویا کرو، ایک حج کے برابر ثواب ہوگا۔

اس پر حضرت علی رضی اللہ تعالیٰ عنہ نے عرض کی یا رسول اللہ صلی اللہ تعالیٰ علیہ وسلم اب میں روزانہ یہی عملیات کر کے سویا کروں گا۔

157 • سات دنوں کے وظائف

وظیفہ..... امام غزالی علیہ الرحمۃ فرماتے ہیں کہ میں نے ان اُوراد سے بہت کچھ پایا:-

جمعہ کے دن اَللّٰهُ هُوَ سو مرتبہ پڑھنے سے تنگی دُور ہو جائے گی۔

ہفتہ کے دن لَا اِلهَ اِلَّا اللّٰهُ سو مرتبہ پڑھنے سے غم دُور ہو جائیں گے۔

اتوار کے دن يَا حَيُّ يَا قَيُّوْمُ ہزار مرتبہ پڑھنے سے غیب سے روزی ملے گی۔

پیر کے دن يَا حَيُّ يَا قَيُّوْمُ ہزار مرتبہ پڑھنے سے غیب سے روزی ملے گی۔

منگل کے دن صَلَّى اللّٰهُ عَلَي النَّبِيِّ وَاٰلِهٖ وَسَلَّم ہزار مرتبہ پڑھنے سے ہر بلا ٹل جائے گی۔

بدھ کے دن استغفار ہزار مرتبہ پڑھنے سے قبر کے عذاب سے نجات ملے گی۔

جمعرات کے دن لَا اِلهَ اِلَّا اللّٰهُ الْمَلِكُ الْحَقُّ ہزار مرتبہ پڑھنے سے مالا مال ہو جائے گا۔

الْمُبِيْنُ

158 • ہر قسم کی بیماری کا علاج

وظیفہ..... اَلْحَمْدُ لِلّٰهِ الَّذِيْ عَافَانِيْ مِمَّا ابْتَلاَكَ بِهٖ وَفَضَّلَنِيْ عَلٰی كَثِيْرٍ مِّمَّنْ خَلَقَ

تَفْضِيْلًا

فضیلت..... سرکارِ اعظم صلی اللہ تعالیٰ علیہ وسلم نے ارشاد فرمایا، جو شخص کسی مصیبت زدہ کو دیکھ کر (فاج، بلڈ پریشر، ہارڈ ایفک، ایڈز، کینسر،

شوگر، حادثات، ہپاٹائٹس وغیرہ کسی بھی بیماری میں مبتلا مریض کو دیکھ کر) یہ دعا پڑھے گا تو وہ اس بلا، مصیبت اور بیماری سے

محفوظ رہے گا۔ (بحوالہ: بخاری شریف، کتاب الطب)

نوٹ: نزلہ، خارش اور آشوب چشم والے مریض کو دیکھ کر دعا نہ پڑھیں بلکہ احادیثِ مبارکہ میں ان تین بیماریوں کو رحمت

فرمایا گیا ہے۔

یہ وظائف آسان اور مختصر تحریر کئے ہیں جس پر ہر آدمی عمل کر سکتا ہے ان تمام وظائف پر عمل کرنے کی ہر شخص کو اجازت حاصل ہے یہ تمام عمل با وضو کرنے ہیں اخلاص اور خشوع و خضوع شرط ہے عمل کرتے وقت اپنے دل میں ذرہ برابر بھی شک نہ آنے دیں یوں سمجھ لیں کہ میرا رب جل جلالہ مجھے عطا فرما رہا ہے اور میرے سارے مسائل اس کے کرم سے حل ہو رہے ہیں اس کی بارگاہ سے خزانے تقسیم ہو رہے ہیں اور مجھے عطا ہو رہے ہیں۔ ان وظائف پر ایمان کامل رکھ کر پڑھا جائے کیونکہ جب انسان بیمار ہوتا ہے اور دوائی کھاتا ہے اگر اس دوائی کو وہ صحت کیلئے مفید نہیں سمجھتا تو وہ بھی اسے فائدہ نہ دے گی۔

اپنے مرحومین کے ایصالِ ثواب کیلئے نذرو نیاز کے ساتھ ساتھ اس کتاب کو بھی تقسیم کریں تاکہ ہر گھر میں یہ کتاب پہنچ جائے اور دُکھ درد کے مارے مسلمان اس کتاب سے استفادہ حاصل کریں اگر ایک مسلمان کا بھی مسئلہ حل ہو گیا تو آپ کیلئے لا تعداد نیکیوں کا سبب ہوگا۔

اللہ تعالیٰ ہم تمام مسلمانوں کو قرآن و حدیث پر عمل کرنے اور اس کے ذریعے ہمارے ظاہر و باطن کی اصلاح کرنے کی توفیق عطا فرمائے..... آمین ثم آمین

فقط والسلام

الفقیر محمد شہزاد قادری تراسی

۲۵ مارچ ۲۰۰۲ھ بمطابق ۱۰ محرم الحرام ۱۴۲۳ھ